



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 6, член 21 став 1 и став 2, член 26 и член 40 став 1 од Деловникот за работа на Државната комисија за спречување на корупцијата, постапувајќи по пријава од подносителот ----- од Скопје Државната комисија за спречување на корупцијата на 22-та седница одржана на ден 17 септември 2019 година донесе

Одлука

СЕ ЗАПИРА постапката поведена по предметот оформен по пријава бр. 12 - 2402/1 од 14.05.2019 година, доставена до Државната комисија за спречување на корупцијата од подносителот ----- од Скопје – за утврдување на незаконитости и прекршувања на одредбите од Законот за спречување на корупцијата и судирот на интереси („Службен Весник на Република Македонија“ број 12/2019) и на одредбата од членот 8-а од Изборниот законик („Службен весник на Република Македонија„ бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/2019), поради тоа што не е констатирано прекршување на одредбата од членот 8-а од Изборниот законик.

Согласно со одредбите на Законот за спречување на корупцијата и судирот на интереси и Деловникот за работа на Државната комисија за спречување на корупцијата, Државната комисија за спречување на корупцијата нема елементи за нејзино натамошно надлежно постапување во предметот со број 12-2402 од 2019 година оформен врз основа на пријавата бр. 12 - 2402/1 од 14.05.2019 година.

Предметот со број 12-2402 од 2019 година да се затвори и да се архивира.

До подносителот на пријавата да се достави Одлуката на ДКСК, со образложението.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-2402 од 2019 година е оформен врз основа на пријава бр. 12 - 2402/1 од 14.05.2019 година, доставена до Државната комисија за спречување на корупцијата од подносителот ----- од Скопје.

Со пријавата се изразуваат сомневања за незаконитости и прекршувања во изборниот процес и во изборна кампања на Претседателските и Локалните избори 2019 година, против членови на Надзорен одбор на АД ----- Скопје, заради донесување на Одлука за разрешување на член на Управен одбор на АД ----- Скопје без никакво образложение, а која била донесена во време на изборен период.

При разгледувањето на предметниот случај Државната комисија за спречување на корупцијата (ДКСК) ги зема во предвид наводите на подносителот за тоа дека предметната



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

одлука била донесена во спротивност на одредбата од членот 8-а од Изборниот законик, па како таква била незаконита и изврши соодветни проверки по однос на нивната веродостојност и основаност.

Имено, за утврдување на целосната фактичка состојба за овој пријавен случај Државната комисија презема процесни дејствија - достава на барање заради прибавување на податоци и информации за посоченото прекршување на одредбите од Законот за спречување на корупцијата и судирот на интереси и на одредбата од членот 8-а од Изборниот законик, од АД ----- Скопје, со барање да достават свое произнесување во врска со предметните наводи со образложение на причините за разрешувањето на лицето ----- од член на Управниот одбор, со целосна информација и документација во врска со наведениот случај, на кое кај ДКСК е примен одговор - писмено со кој се доставуваат бараните податоци и информации.

Од спроведената постапка за утврдување на фактичката состојба и проверка на основаноста на наводите содржани во пријавата и преземените процесни дејствија, Државната комисија за спречување на корупцијата констатираше дека по наводите од пријавата не е констатирано прекршување на одредбата од член 8-а од Изборниот законик, по што оцени дека нема елементи за нејзино натамошно постапување во конкретниот предмет.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Правна поука: Против оваа Одлука на Државната комисија за спречување на корупцијата, подносителот на пријавата може да поведе управен спор пред Управниот суд во рок од 30 дена од приемот.

Одлучено на ден 17 септември 2019 година под бр. 12- 2402/5



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик Претседател,
м-р Владимир Георгиев